
୧୯୪୭ ମସିହାରେ ଭାରତ ବର୍ଷକୁ ସ୍ଵାଧୀନତା ମିଳିଲା । ଦୂଇ 
ଶହ ବର୍ଷ କାଳ ଏ ଦେଶକୁ ମାଡ଼ି ବସିଥ୍ବା ଇଂରେଜ ଶାସକମାନେ 
ଶେଷରେ ଏ ଦେଶ ଛାଡ଼ିଲେ । 


ସ୍ଵାଧୀନତାର ୫୦ ବର୍ଷ ପରେ ଏବେବି ଗୋରା ଶାସକମାନଙ୍କ 
ଅତ୍ୟାଚାର ଓ ଦମନ ନୀତି କଥା ମନେ ପଡ଼େ । ଦୂଃଖ କଷ୍ଟ ଭୋଗି 
ଦେଶ ପାଇଁ ସର୍ବସ୍ଵ ତ୍ୟାଗ କରିଥ୍ବା ଆମ ଦେଶର ବିପ୍ଲବୀମାନଙ୍କ 
ପାଖରେ ମୁଣ୍ଡ ଆପେ ଆପେ ନଇଁଯାଏ । ଚ଼ାଖ୍‌ ଖୁଣ୍ଡିଆ ଏହିପରି 
ଜଣେ ବୀର ସନ୍ତାନ । ଭାରତରେ ସିପାହୀମାନେ କରିଥବା ପ୍ରଥମ 
ସ୍ଵାଧୀନତା ସଂଗ୍ରାମରେ ସେ ଜଣେ ବିଶିଷ୍ଟ ନେତା ଥୁଲେ | ଭାରତର 
ବିଭିନ୍ନ ଅଞ୍ଚଳରୁ ବୀର ପୁରୁଷମାନେ ଏ ସଂଗ୍ରାମରେ ଯୋଗ 
ଦେଇଥ୍ଲେ | ପୂରୀର ଚ଼ାଖ୍‌ ଖୁଣ୍ଟିଆ ଏଥ୍‌ରେ ଯୋଗଦେଇ ଓଡ଼ିଆ 
ଜାତିର ଟେକ ରଖ୍ଛନ୍ତି । 

ଇଂରେଜ ଜାତିର ଅନ୍ୟାୟ ଓ ଅବିଚାର ବିରୁଦ୍ଧରେ ପ୍ରତିବାଦ 
କରିବା ପାଇଁ ସେ ଜଗନ୍ନାଥଙ୍କ ସେବା ପୂଜା ଛାଡ଼ି ପୂରୀରୁ ଝାନ୍ସୀ 
ଯାତ୍ରା କରିଥ୍ଲେ ! ଝାନ୍ସୀରେ ପହଞ୍ଚୁ ଝାନ୍ସୀରାଣୀ ଲକ୍ଷ୍ମୀବାରଙ୍କୁ 
ରଂରେଜମାନଙ୍କ ବିରୁଦ୍ଧରେ ଲଢ଼ିବା ପାଇଁ ସେ ସମସ୍ତ ପ୍ରକାର ସାହାଯ୍ୟ 
ସହଯୋଗ କରିଥଲେ ! 


ଏହି ସଂଗ୍ରାମର ବହୂ ଆଗରୁ, ୧୮୧୭ରେ ଆମ ଓଡ଼ିଆ 
ବୀରମାନେ ବକ୍ତି ଜଗବନ୍ଧୁଙ୍କ ଆଗୁଆଁ କରି ଇଂରେଜମାନଙ୍କ ବିରୁଦ୍ଧରେ 
ବିଦ୍ରୋହ କରିଥ୍ଲେ ! ଆଜି ଆମେ ବୁଝୁଛୁ ଯେ, ତାହା ଥ୍ଲା ସ୍ଵାଧୀନତା 
ପାଇଁ ପ୍ରଥମ ସଂଗ୍ରାମ । ଆମ ଓଡ଼ିଆ ପୂଅମାନେ ପ୍ରଥମେ ଖଣ୍ଡା ଉଠାଇ 
ଗୋରା ସରକାରଙ୍କୁ ଭୟଭୀତ କରିଥଲେ । 

୧୮୫୦୭ ସିପାହୀ ବିଦ୍ରୋହର ବହୁ ପୂର୍ବରୁ ସମ୍ବଲପୁରରେ ବିପ୍ଳବ 
କରିଥଲେ ବୀର ସୁରେନ୍ଦ୍ର ସାଏ । ବକ୍ତି ଜଗବନ୍ଧୁ ଓ ସୁରେନ୍ଦ୍ର ସାଏଙ୍କ 
ପରେ ଚ଼ାଖ୍‌ ଖୁଣ୍ଟିଆ ଆମ ଓଡ଼ିଆ ଜାତିର ଟେକ ରଖ୍‌ ଇଂରେଜମାନଙ୍କ 
ବିରୁଵ୍ଧରେ ବାହାରି ପଡ଼ିଥ୍ଲେ । 


ଜଗନ୍ନାଥଙ୍କ ଚନ୍ଦନ ବେଶ ବେଳେ କଜନ୍ଧ୍‌ ହୋଇଥ୍‌ବାରୁ ତାଙ୍କ 
ନାମ ଚନ୍ଦନ ବୋଲି ରଖାଯାଇଥ୍‌ଲା । ସେ ପିଲାଦିନେ ବହୂତ ଦୁଷ୍ଟ 
ଥୁଲେ । ଆନନ୍ଦ ବଜାରରେ ମହାପ୍ରସାଦ ବିକାଳଜିଙ୍କଠାରୁ ସବୁଦିନ 
ମହାପ୍ରସାଦ ଚାଖୁ ଥ୍ବାରୁ ତାଙ୍କୁ ଲୋକେ ଚ଼ାଖ୍‌ ବୋଲି ଡାକୂଥ୍ଲେ । 
ଏଇଥ୍‌ପାଇଁ ତାଙ୍କର ନାଁ ଚ଼ାଖ୍‌ ଖୁଣ୍ଟିଆ ହୋଇ ଯାଇଥଲା ! 

ତାଙ୍କ ପୂର୍ବ ପୁରୁଷଙ୍କୁ ପୁରୀ ରାଜା ହଜୁରୀ ଉପାଧ୍‌ ପ୍ରଦାନ 
କରିଥଲେ । ଏହି ସନନ୍ଦ ବଳରେ ଘାଟମାନଙ୍କରେ ତାଙ୍କଠାରୁ କେହି 
ପଇସା କଉଡ଼ି ନେଉ ନଥୁଲେ | ତାଙ୍କୁ ହଜୂର୍‌ ବୋଲି ସମ୍ମାନ କରିବାକୁ 
ଗଜପତିଙ୍କ ହୁକୁମ ଥୁଲା । 


ହଜୂରୀ ଚୃନ୍ଦନ ଖୁଣ୍ଟିଆ ନାମ ଅପେକ୍ଷା ଚନ୍ଦନ ହଜ୍ରରୀ ଓ ଚ଼ାଖ୍‌ 
ଖୁଣ୍ଟିଆ ନାମରେ ସେ ବେଶି ପରିଚିତ ଥଲେ । ଖୁଣ୍ଟିଆ ଭାବେ ସେ 
ଜଗନ୍ନାଥଙ୍କ ସେବାକାରୀ । ଜଗନ୍ନାଥଙ୍କ ସେବକ ଭାବେ ସେ ଯେଉଁ 
ଜଣାଣ ରଚନା କରିଛତ୍ି, ତାହା ସାର। ଓଡ଼ିଶାରେ ପ୍ରସିଦ୍ଧ । 

' ନନ୍ଦନନ୍ଦନ ଶ୍ରୀ ଚୂରଣାରବିନ୍ଦେ 
ଚନ୍ଦନ ହଜୁରୀ ଭଜେ । 
ଏହି ଗୀତ ଆଜିବି ବହୁଭକ୍ତ ଗାୟକଙ୍କ କଣ୍ଠରୁ ଶୁଣିବାକୁ 
ମିଳିଥାଏ । 
ଏହାର ଶଦ୍ଦ ଯୋଜନା ଅତି ସୁନ୍ଦର । ପ୍ରତି ପଦରେ ଭଭ୍ତିର 
ଲହରୀ ଖେଳୁଛି । ପ୍ରଥମ ପଦରେ ଅଛି - 
““ଚ଼କାନୟନକୁ ପତିତ କେହି 
ତକାଇ ଖର ନିଃଶ୍ବାସ ପକାଇ 
ଡକା ପକାର ଗରୁଡ଼ ପଛରେ 
ବକାରି ମୋ ଆର୍ରଭ, ଶୁଣ ସତ୍ଵରେ ହେ 
ଢକ୍ଟା ବାଜୁଛି ମହିମା ହେ 
ଠକାର କରି କର୍ଣ୍ଣେ ଗିର ନ ଶୁଣ ହେ 
କାହିଁକି ବିଚିତ୍ର କର୍ମା ହେ ।” 


କବି ଯଦୂମଣିଙ୍କର ଏକ ରଚନା ଓ ଚନ୍ଦନ ହଜୁରୀଙ୍କ ଏହି 
ଜଣାଣରେ ଭାଷା ଓ ଭାବ ମଧ୍ଯରେ କିଛି ମେଳ ଖାଉଛି । ତେଣୁ ଏହା 
ଯଦୂମଣିଙ୍କର ରଚନା ହୋଇପାରେ ବୋଲି ଅନେକେ ମନେ କରନ୍ତି । 
ପୂଣି ଚନ୍ଦନ ହଜୁରୀ ଲେଖ୍ଛନ୍ତି - 
‘କରୀ, ହରିଣୀ, ଦୌପଦୀ ବିପଭି 
ହରି ହରିଛ ପର. ଡେରି ଶ୍ରୁତି । 

ଦ୍ର ସୁଦାମାକୂ କୋଟିନିଧ୍‌ 
ପୂର୍ଣ୍ତେ ଦେଲ କୃପା ବାରିଧ୍‌ ହେ 
ଧରି ଯା ମହିମା ଚ୍ରିତ୍ତେ ହେ । 

ସରି ତ ଯାଉଛି ¦! ହରି ଆଉ ଥରେ 
ନ ଚାହିଁଲେ କୃପା ନେତ୍ରେ ହେ। 

ଆଜାନୁ-ବାହୁ ! ପତିତ ଜଣେ 

ଅଳାମିଳୁ ବଳି ସହସ୍ର ଗୁଣେ । 

ଲଜା ହରି ନ ତାରିଲେ ନିକର 

ଧ୍ଵଜା ଚ଼କ୍ରରୁ ବହନ ଉତାର ହେ । 
ମଜାରେ ମୁଁ ଏହା ଭାବେହେ 

ବଜାଇ ଜୟ ଆର୍ଇତ୍ରାଣ ଡିଶ୍ତିମ 

ହଜାଇ ଦେଉଛ ଏବେ ହେ ।” 


ଦରି 
ପରିପୂ 


ଉପରୋକ୍ତ ରଚନାରେ କବି ଯଦୁୂମଣିଙ୍କ ପ୍ରଭାବ ଥାଇପାରେ । 
ଜଣାଣର ଶେଷ ପଦଟି କବି ସିପାହୀ ବିଦ୍ରୋହ ସମୟରେ ଲେଖ୍‌ଥ୍‌ବା 
ସମ୍ଭବ । 
କବି ଲେଖ୍‌ଛନଚ୍ତି - 
“ ଧଣ୍ଡାମାଳ ବୂହା ଦୁର୍ଦଶା ରାହୁ 
ଚୃଣ୍ତାଳ ଗ୍ରାସୁଅଛି ଚାହୁଁ ଚାହୁଁ ।” ? 
ଜଗନ୍ନାଥଙ୍କଠାରେ ନିଜକୁ ସମର୍ପଣ କରିଥ୍ବା ଏପରି ଢଣେ 
ସେବକ ଇଂରେଜମାନଙ୍କ ଅତ୍ୟାଚାର ବିରୁଦ୍ଧରେ ପ୍ରତିବାଦ କରିବାକୁ 

ଅଣ୍ଟା ଭିଡ଼ିଥ୍ଲେ । ଇଂରେଜମାନଙ୍କ ଘୃଣା କରୁଥ୍ଲେ | ଏହି କଥା ତାଙ୍କ 
ଜଣାଣ ଭିତରେ ଫୁଟି ଉଠିଥ୍ଲା" 

ଇଂରେଜମାନେ ଚ୍ରିଲିକା ପାର ହୋଇ ବ୍ରହ୍ମଗିରି ବାଟେ ପ୍ରଥମେ 
ପୁରୀରେ ପ୍ରବେଶ କରିଥଲେ । ପୁରୀରେ ପ୍ରବେଶ କଲାବେଳେ 
ଜଗନ୍ନାଥ ମନ୍ଦିରର ପଣଶ୍ଡାମାନେ ସେମାନଙ୍କ ସ୍ଵାଗତ କରିଥ୍‌ଲେ । 
ସେମାନଙ୍କର ବିଶ୍ଵାସ ଥ୍ଲା ଯେ, ମରହଟା ବେଳରେ ହେଉଥୁ୍‌ବା 
ମନ୍ଦିରର ବିଶୃଙ୍ଖଳା ଇଂରେଜ ଅମଳରେ ଚାଲିଯିବ । 

ଇଂରେଜମାନେ ମନ୍ଦିରରେ ବେଶି ହସ୍ତକ୍ଷେପ ନକଲେ ହେଁ, 
ଇଂରେଜ ପାଦ୍ରୀମାନେ ଜଗନ୍ନାଥଙ୍କ ବିଷୟରେ ବହୁ ଅପପ୍ରଚାର 
କରୁଥ୍ଲେ । ଚନ୍ଦନ ହଜ୍ରୀ ମଧ୍ଯ ଏଥ୍ପାଇଁ ଘୋର ଅସନୁଷ୍ଟ ଥଲେ । 

ତାଙ୍କ ସମୟରେ ଗଜପତି ମୁକୁନ୍ଦ ଦେବ ବଡ଼ ଖେମୁଶ୍ଡି ରାଜାଙ୍କ 
ପୁଅଙ୍କୁ ପୋଷ୍ୟପୁତ୍ର କରିଥ୍ଲେ । ନାବାଳକ ରାଜାଙ୍କୁ ଦିବ୍ୟସିଂହ ଦେବ 
ବୋଲି ନାମ ଦିଆଗଲା । ତାଙ୍କ ତରଫରୁ ରାଜମାତା ସୂର୍ଯ୍ୟମଣି ଦେବୀ 
ମନ୍ଦିର ପରିଚାଳନା କଲେ । 

ରାଜ୍ମାତାଙ୍କୁ ଇଂରେଜ କଲେକୁର ବିଭିନ୍ନ କୈଫିୟତ 
ମାଗୁଥ୍ଲେ ଓ ଧମକ ଦେଉଥ୍ଲେ । ଚନ୍ଦନ ହଜୂରୀ ଜଣେ ପ୍ରଧାନ 
ସ୍ବେବାୟତ ଭାବେ ରାଣୀଙ୍କର ସହାୟକ ଥୁଲେ | ଇଂରେଜ ଶାସକଙ୍କର 
ରାଣୀଙ୍କ ପ୍ରତି ଏଭଳି ବ୍ୟବହାରର ସେ ପ୍ରତିବାଦ କରୁଥୁଲେ । 

ସେତେବେଳେ ଇଂରେଜମାନେ ଗୋଟିଏ ଆଇନ୍‌ କରିଥ୍ଲେ । 
ସେ ଆଇନ୍‌ ଅନୁସାରେ ରାଜାମାନଙ୍କ ପୋଷ୍ୟପୁତ୍ର ଗ୍ରହଣ କରିବାକୁ 

ମନା କରାଯାଇଥ୍ଲା । ତେଣୁ ଅପୂତ୍ରିକ ରାଜା ବା ରାଣୀଙ୍କ ରାଜ୍ୟକୁ 
ଇଂରେଜ ସରକାର ନିଜ ଦଖଲକୁ ନେଇ ଯାଉଥ୍‌ଲେ । କିନ୍ତୁ 
ସେତେବେଳେ ପୂରୀ ରାଜାଙ୍କର ରାଜ୍ୟ ନଥ୍ବାରୁ ସେ ପୋଷ୍ୟପୂତ୍ର 
ଗ୍ରହଣ କରିପାରିଲେ । 


ସମ୍ବଲପୁରରେ ରାଜା ନାରାୟଣ ସିଂ ମରିଯିବାରୁ ତାଙ୍କ ରାଣୀଙ୍କ 
ପୋଷ୍ୟପୁତ୍ର ଗ୍ରହଣ କରିବାକୁ ମନା କରାଗଲା ! ଏହା ଫଳରେ 
ସମ୍ବଲପୁର ଇଂରେଜମାନଙ୍କ ଦଖଲକୁ ଆସିଲା । ରାଜବଂଶୀୟ 
ବୀରଙ୍କର ସିଂହାସନ ଉପରେ ଦାବି ଥୁଲା । ତାକୁ ଇଂରେଜମାନେ 
ମାନିଲେ ନାହିଁ । ଏହା ଯୋଗୁଁ ସମ୍ବଲପୁରର ଭାଗ୍ୟରବି ଡୂବିଗଲା । ଏ 
ସବୂ ଖବର ଥୁଲା ଚନ୍ଦନ ହଜୂରୀଙ୍କ ପାଖରେ । ବକ୍ଧି ଜଗବନ୍ଧୁଙ୍କ 
ପାଇକ ବିଦ୍ରୋହ କଥା ତାଙ୍କ ମନରୁ ଲିଭି ନ ଥୁଲା । 


ବେପାର କରୁ କରୁ ଗୋରା ବଣିକମାନେ ଶାସକ ହୋଇଗଲେ । 
ଏ କଥା ତାଙ୍କୁ ଭଲ ଲାଗୁ ନ ଥୁଲା । ବଣିଜ କରିବାକୁ ଆସିଥ୍‌ବା 
ଇଷ୍ଟ-ଇଣ୍ତିଆ କମ୍ପାନୀର ବଡ଼ ବଡ଼ିଆମାନେ ରାଜା ରାଜ୍ରଡ଼ାଙ୍କଠାରୁ 
ନାନା କୌଶଳ କରି ଶାସନ କ୍ଷମତା ଛଡ଼ାଇ ନେଲେ । ଯୁଦ୍ଧ କରି 
ଏବଂ ନାନା କୌଶଳରେ ଛଡ଼େଇ ନେଇଥ୍‌ବା ରାଜ୍ୟମାନଙ୍କୁ ଶାସନ 
କରିବା ପାଇଁ ଇଂରେଜମାନେ ଜଣେ ପ୍ରଧାନ ଶାସକ ନିଯୁକ୍ତ କରିଥ୍‌ଲେ । 
ତାଙ୍କୁ କୁହାଗଲା ବଡ଼ଲାଟ ବା ଗଭର୍ଣ୍ଣର ଜେନେରାଲ୍‌ । ସେମାନେ 
କଳେବଳେ କୌଶନଳେ ସାମ୍ରାଜ୍ୟ ବଢ଼େଇବାରେ ଲାଗିଲେ । ଡେଲ୍‌ହାଉସି 
ବୋଲି ଜଣେ ବଡ଼ଲାଟ ଗୋଟିଏ କଡ଼ା ଆଇନ୍‌ ତିଆରି କରିଥ୍ଲେ । 

ରାଜାମାନେ ପୋଷ୍ଯପୂତ୍ର ସ୍ରହଣ କରିପାରିବେ ନାହିଁ ବୋଲି ଏହି 
ଆଇନ୍‌ରେ ଥୁଲା | 


ସାରା ଭାରତରେ ମରହଟ୍ଟା ରାଜାମାନେ ଟାଣୁଆ ଥୁଲେ । 
ସେମାନେ ବିଭିନ୍ନ ସମୟରେ ରଂରେଜମାନଙ୍କ ସହ ଯୁଦ୍ଧ କରୁଥୁଲେ | 
ଶେଷରେ ସେମାନେ ବି ହାର୍‌ ମାନିଲେ ! ସେମାନଙ୍କର ନେତା ପେଶ୍‌ୱା 
ବାଜିରାଓ ରାଜ୍ୟ ହରାଇ ପେନ୍‌ସନ୍‌ ପାଇଲେ । ତାଙ୍କୁ ମହାରାଷ୍ଟ୍ରର 
ଆଣି ଗୋରା ସରକାର ଉତ୍ତର ପ୍ରଦେଶରେ ବିଠୂର ବୋଲି ଗୋଟିଏ 
ଛୋଟିଆ ଜମିଦାରୀ ଦେଲେ । ବାଜି ରାଓଙ୍କର ପିଲାପିଲି ନ ଥଲେ । 
ସେ ନାନା ସାହେବଙ୍କୁ ପୋଷ୍ୟପୁତ୍ର କରିବାକୁ ଚାହିଁଥୁଲେ । ନାନାସାହେବ 
ଥ୍‌୍ଲେ ଜଣେ ସୁଯୋଗ୍ୟ ପୂରୁଷ । ଏଥ୍‌ପାଇଁ କିନଧୁ ଇଂରେଜ 
ସରକାରଙ୍କଠାରୁ ଅନୁମତି ମିଳିଲା ନାହିଁ। ତେଣୁ ସେ ଜମିଦାରି 
ହରାଇଲେ । 


ଠିକ୍‌ ଏତିକିବେଳେ ଝାନ୍‌ସୀ ରାଜା ଗଙ୍ଗାଧର ରାଓ ଅଛ 
ବୟସରେ ମରିଗଲେ । ସେତେବେଳକୁ ଝାନ୍ସୀ ରାଣୀ ଲକ୍ଷ୍ମୀବାଇଙ୍କୁ 
ମାତ୍ର ୨୧ ବର୍ଷ । ମରିବା ଆଗରୁ ଗଙ୍ଗାଧର ପୋଷ୍ୟ ପୂତ୍ର କରିବା 
ପାଇଁ ଅନୁମତି ମାଗିଥ୍ଲେ । ସେ ମଲାପରେ ତାଙ୍କ ରାଣୀ ମଧ୍ଯ ପୋଷ୍ୟ 
ପୂତ୍ର ଗ୍ରହଣ କରିବା ପାରଁ ଚାହିଁଲେ । କିନ୍ଧୁ ତାଙ୍କ କଥା ଇଂରେଜ 
ସରକାର ମାନଲେ ନାହିଁ । ଝାନ୍‌ସୀ ରାଣୀ ସରକାରଙ୍କ ବିନା 
ଅନୁମତିରେ ପୋଷ୍ୟପୂତ୍ର ଗହଣ କଲେ । 

ସେହି ପୋଷ୍ଯପୁତ୍ରର ବ୍ତତ ଘରେ ନିଜ ପାଣ୍ଠିରୁ ଲକ୍ଷେ ଟଙ୍କା 
ଖର୍ଚ୍ଚ କରିବାକୁ ଲକ୍ଷ୍ମୀବାର ଚାହୁଁ ଥୁଲେ । ଏଥ୍ପାଇଁ ଇଂରେଜ ସରକାର 
ଅନୁମତି ଦେଲେ ନାହିଁ । ରାଣୀ ଲକ୍ଷ୍ମୀବାଙ୍କୁ ବଡ଼ ଅପମାନ ଲାଗିଲା । 

ଇଂରେଜମାନଙ୍କ ଚକ୍ରାନ୍ତ ଯୋଗୁଁ ନାନା ସାହେବ ଦାଣ୍ଡର ଭିକାରୀ 
ହୋଇଗଲେ । ଏବେ ରାଣୀଙ୍କର ସବୂଥାଇ ବି କିଛି ନାହିଁ । ଏଭଳି 
ଅପମାନ ସହି ହେବ ନାହିଁ । ଏହି ଅପମାନର ପ୍ରତିଶୋଧ ନେବା 
ପାଇଁ ରାଣୀ ଚାହିଁଲେ । 


ଝାନ୍‌ସୀ ରାଣୀଙ୍କ ପିତା ମୋର ପନ୍ତ ଥ୍ଲେ ପେଶୱାଙ୍କ ଦେୱାନ । 
ପେଶୱଙ୍କ ପାଖକୁ ଚ଼ାଖ୍‌ ଖୁଣ୍ଟିଆ ତାଙ୍କ ପିଲାଦିନେ ବାପା ରଘୁନାଥ 
ଖୁଣ୍ଟିଆଙ୍କ ସାଙ୍ଗରେ ଯାଉଥ୍‌ଲେ । ସେଠି ପେଶ୍‌ୱାଙ୍କ ଦେୱାନ ମୋର 
ପନ୍ତଙ୍କ ଝିଅ ମନୁବାଇ :ଓ ପେଶୱାଙ୍କ ପୋଷ୍ୟପୁତ୍ର ନାନାସାହେବଙ୍କ 
ସହ ଖଣ୍ଡା ଖେଳ ଓ ଘୋଡ଼ା ଚୃଢ଼ାରେ ଯୋଗ ଦେଉଥୁଲେ । ଝାନ୍ସୀ 
ରାଜା ଗଙ୍ଗାଧରଙ୍କର ପ୍ରଥମ ସ୍ତ୍ରୀ ମରିଗଲେ । ଚ଼ାଖ୍‌ ଖୁଣ୍ଡିଆଙ୍କ ବାପା 
ଗଙ୍ଗାଧର ରାଓଙ୍କର ମଧ୍ଯ ପଣ୍ତା ଥୁଲେ । ତାଙ୍କ ମଧ୍ଯସ୍ତତାରେ ଗଙ୍ଗାଧର 
ମନୁବାରଙ୍କୁ ବିବାହ କରିଥୁଲେ । 


ବିବାହ ପରେ ମନୁୂବାଇଙ୍କ ନାମ ହେଲା ଲକ୍ଷ୍ମୀବାର । ବିବାହ 
ପରେ ସେ ଝାନ୍ସୀ ରାଜାଙ୍କୁ ଧରି ପୂରୀ ଯାଇଥ୍‌ଲେ । ନିଜର ବିପଦ 
ବେଳେ ସେ ନୀନାସାହେବ ଓ ଚନ୍ଦନ ହଜୁରୀଙ୍କୁ ମନେ ପକେଇଲେ । 
ଜଗନ୍ନାଥଙ୍କର ଭକ୍ତ ସିପାହୀମାନଙ୍କ ଏକଜୂଟ କରି ଗୋରା ସରକାରଙ୍କ 

ସଙ୍ଗେ ଲଢ଼ିବାକ୍ର ସେ ଚାହିଁଥ୍‌ଲେ | ସିପାହୀମାନଙ୍କ ପଶ୍ଡା ଚ଼ାଖ୍‌ ଖଣ୍ଡିଆ 
ଏ କାମ ପାଇଁ ଠିକଣା ଲୋକ ବୋଲି ସେ ମନେ କଲେ । 


ତାଙ୍କଠାରୁ ଚିଠି ନେଇ ଜଣେ ବିଶ୍ଧାସୀ ଲୋକ ଚ଼ାଖ୍‌ ଖୁଣ୍ଟିଆଙ୍କ 
ପାଖରେ ପୁରୀରେ ପହଞ୍ଚଲା । ବିବାହ ସମୟରେ ଚାଖ୍‌ଙ୍କ . ବାପା 
ରଘୁନାଥ ହଜୁରୀ ରାଣୀଙ୍କ ଗୋଟିଏ ଦୂର୍ଗା ମୂି ଦେଇଥ୍ଲେ । ରାଣୀ 
ସେହି ମୂରିଟି ହଜୂରୀଙ୍କ ପାଖକୁ ପଠାଇ ଦେଇଥୁ୍‌ଲେ ନିୟମିତ ପୂଜା 
କରିବା ପାଇଁ । ସେହି ମୂର୍ରିଟି ଏବେ ମଧ୍ଯ ହଜୂରୀଙ୍କ ଘରେ ଅଛି ବୋଲି 
ଶୁଣାଯାଏ । 


ଚ଼ାଖ୍‌ ଖୁଣ୍ଟିଆ ରାଣୀଙ୍କ ସାହାଯ୍ୟ କରିବା ପାଇଁ ଠିକ୍‌ କଲେ । 
ତାଙ୍କ ସ୍ତ୍ରୀ ସୁନ୍ଦରମଣିଙ୍କ ବୟସ ଖୁବ୍‌ ଅଳ୍ପ ଥୁଲା | ଘର ଛାଡ଼ି କିପରି 
ଝାନ୍ସୀ ଯିବେ ସେ କଥା ସେ ଚ୍ରିନ୍ତା କଲେ । ସେ ସବୁ ଦାୟିତ୍ଵ ନିଜ 
ବିଧବା ପିଉସୀ ପାରୀ ନାନୀଙ୍କ ହାତରେ ଦେଇ ଝାନ୍ସୀ ଯିବାକୁ ଠିକ୍‌ 
କଲେ ! ସୁନ୍ଦରମଣି ପିଲାଲୋକ । ସେ ସ୍ବାମୀଙ୍କୁ ଛାଡ଼ିବାକୁ ରାଜି 
ନଥ୍‌ଲେ । କିନଚୁ ପାରୀ ନାନୀ ସମସ୍ତଙ୍କୁ ସାହସ ଦେଲେ । ଲକ୍ଷ୍ମୀବାଲଙ୍କୁ 
ସାହାଯ୍ୟ କରିବା ପାଇଁ ହଚୂରୀଙ୍କୁ ଛାଡ଼ିବାକୁ ସେ ସୁନ୍ଦରମଣିଙ୍କୁ ରାଜି 
କରାଇଥ୍‌ଲେ ! 


ଚ଼ାଖ୍‌ଙ୍କୁ ସବୁବେଳେ ଜଗନ୍ନାଥ ସାହା । ତାଙ୍କୁ ନୀଳଚକ୍ର 
ସବୂବେଳେ ଆଢୁଆଳ କରି ରଖିଛି । ଏକଥା ସୁନ୍ଦରମଣିଙ୍କୁ ବୂଝେଇଲେ 
ପାରୀନାନୀ । ସତରେ ଖୁଣ୍ଟିଆଙ୍କ ଦେହରେ ଥ୍ଲା ଭୀମର ବଳ | ସେ 

ବିଭ୍ଵିନ୍ନ ଜାଗାରେ ତାଙ୍କୁ ଜଗନ୍ନାଥଙ୍କ ପଭ୍ଡା ବୋଲି ସମସ୍ତେ ଚିହ୍ଦିଥ୍ଲେ । 
କେତେକ ତାଙ୍କୁ ପଲଟଣ ପଦଭ୍ତା ବୋଲି ଡାକୁଥ୍‌ଲେ । ଆଉ କେତେକ 
ତାଙ୍କୁ ‘ତୀର୍ଥ ଗୁରୁଜୀ” ବୋଲି ମଧ୍ଯ ଡାକୁଥ୍ଲେ । ଥରେ ସେ ଗୋଟିଏ 
ହାତରେ ରଥର ଚକ ଟେକି ନିଜ ବଳର ପରୀକ୍ଷା ଦେଇଥ୍‌ଲେ । 
ଝାନ୍ସୀ ରାଣୀଙ୍କୁ ସାହାଯ୍ୟ କରିବାକୂ ସେ ଅଣ୍ଟା ଭିଡ଼ିଲେ । 

ଝାନ୍‌ସୀରେ ପହଞ୍ଚିବା ପରେ ଠିକ୍‌ ହେଲା ଯେ, ଝାନସୀ ରାଣୀ, 
ନାନା ସାହେବ ଏବଂ ତାନ୍ତିଆ ଟୋପି ସିପାହୀମାନଙ୍କୁ ନେର 
ଇଂରେଜମାନଙ୍କ ସାଙ୍ଗରେ ଲଢ଼ିବେ । ତୀର୍ଥ ଗୁରୁଜୀ ହଜୁରୀ ହେବେ 
ସୂତ୍ରଧର । 

ସେତେବେଳେ ସିପାହୀ ବିଦ୍ରୋହର ବେଳ । ଇଂରେଜ ସରକାରଙ୍କ 
ଅଧୀନରେ ଥୁବା ସିପାହୀମାନଙ୍କୁ ବନ୍ଧକ ଫୁଟାଇଲା ବେଳେ ତାହାର 
ତୋଟାକୁ ଦାନ୍ତରେ କାମୁଡ଼ିବାକୁ ପଡ଼ୂଥ୍ଲା । ଏହି ତୋଟା ଉପରେ 
ଗୋରୁ ଓ ଘୁଷୁରିର ଚର୍ବି ବୋଳାଯାଇଛି ବୋଲି ଗୋଟିଏ ଜନରବ 
ସୈନ୍ୟଛାଉଣୀରେ ପ୍ରଚାରିତ ହୋଇଥଲା । ତେଣୁ ହିନ୍ଦୁ ଓ ମୁସଲମାନ 
ସିପାହୀମାନେ ଜାତି ଯିବା ଡରରେ ବନ୍ଧୁକ ଫୁଟାଇବାକୁ ରାଜି ହେଲେ 
ନାହିଁ । ସରକାର ସିପାହୀମାନଙ୍କୁ ଯେତେ ଡରାଇ ଧମକ ଦେଲେ ମଧ୍ଯ 
ସେମାନେ ଶୁଣିଲେ ନାହିଁ । ସେମାନେ ସରକାରଙ୍କ ବିରୁଦ୍ଧରେ ବିଦ୍ରୋହ 
କଲେ । 

ହଜ୍ରୀ ଏହି ବିଦ୍ରୋହର ସୁବିଧା ନେଲେ । ରାଣୀଙ୍କ ବାର୍ରା 
ନେଇ ସେ ଉତ୍ତର ପ୍ରଦେଶ ଗଲେ ! ଲୁଚି ଛପି ଭବାନୀ ମନ୍ଦିରରେ 
ନାନା ସାହେବଙ୍କ ସାକ୍ଷାତ କଲେ । ଇଂରେଜଙ୍କୁ ତଡ଼ିବା ପାଇଁ ନାନା 
ଯୋଗାଯୋଗ ଆରମ୍ଭ ହେଲା । ତାନ୍ତିଆ ଟୋପିଙ୍କ ସହ ମଧ୍ଯ ହଜୂରୀ 
କଥା ଭାଷା ଚଳେଇଲେ । ମୁସଲମାନମାନଙ୍କ ନେତା ଓକିଲ ଆଜମୋଲ୍ଲା 
ଖୀଙ୍କ ସହ ତାଙ୍କର ଯୋଗାଯୋଗ ଥୁଲା । ସବ ବିଦ୍ରୋହୀ ଦିଲ ସମ୍ରାଟ 


୧୨ 


Digitized by srujanika@gmail.com 


ବାହାଦୂର ଶାହାଙ୍କୁ ମାନୁଥ୍ବାରୁ ଚାଖି ତାଙ୍କୁ ମଧ୍ଯ ସାକ୍ଷାତ କରିଥ୍‌ଲେ ! 
ଏହିପରି ଯୋଗସୂତ୍ର ରକ୍ଷା କରି ସେ ଇଂରେଜଙ୍କ ବିରୁଦ୍ଧରେ ସମସ୍ତଙ୍କ 
ସାହାଯ୍ୟ କରୁଥ୍ଲେ | ପରେ ପୂରୀରେ ନଜରବନ୍ଦୀ ଥ୍ବାବେଳେ ଚାଖ୍‌ଙ୍କୁ 
ଏବିଷୟରେ ବହୁତ ଜେରା କରାଯାଇଥ୍‌ୁଲା । 
ଚାଖ୍‌ ଥଲେ ଝାନସୀ ରାଣୀଙ୍କର ପ୍ରଧାନ ପରାମର୍ଶଦାତା । 

ଏଥ୍‌ରେ ରର୍ଷ୍ୟା କରି ଠାକୂର ଲାଲାଢଜୀ ବୋଲି ଜଣେ ଲୋକ ରାଣୀଙ୍କ 
ସହ କପଟ କଲେ । ସେ ବିଶ୍ବାସଘାତକତା କରି ମୂଳ ଦୂର୍ଗ ଦୂଆର 
ଖୋଲି ଦେଲେ । ବିପଦ ଆଶଙ୍କା କରି ରାଣୀ ଆଗରୁ ଦୁର୍ଗ ଛାଡ଼ି 
ଚାଲିଯାଇଥ୍ଲେ । କ୍ୟାପ୍ଟେନ୍‌ ସ୍ବିନର ଝାନ୍ସୀ ଦଖଲ କଲେ। 

ରାଣୀ ଲକ୍ଷ୍ମୀବାଇଙ୍କର ଦୁଇ ଜଣ ପ୍ରଧାନ ସହଯୋଗୀ ଥୁଲେ । 
ସେମାନେ ହେଲେ ରାମଚନ୍ଦ୍ର ଦେଶ୍ମୁଖ୍‌ ଓ ଖୋଦା ବକ୍ଳ । ୧୮୫୮ 
ମସିହା ମାର୍ଚ୍ଚ ୨୩ ତାରିଖରେ ଇଂରେଜମାନେ ଝାନ୍ସୀ ଆକ୍ରମଣ 
କରିଥ୍ଲେ | ଦୂଇଶହ ତୋପ ଓ କୋଡ଼ିଏ ହଜାର ସୈନ୍ଯ ନେଇ 
ତାନ୍ତିଆ ଟୋପି ଆସିବେ ବୋଲି ଖବର ଦେଇଥ୍‌ଲେ । କିନ୍ଧୁ ଠିକ୍‌ 
ସମୟରେ ଆସିପାରିଲେ ନାହିଁ । ଦୂର୍ଭାଗ୍ୟକୁ ସେ ବାଟରେ ଧରା 
ପଡ଼ିଗଲେ । ରାଣୀଙ୍କ ପିତା ମୋର ପନ୍ତ ଯୁଦ୍ଧ କରୁ କରୁ ଧରା ପଡ଼ି 
ପ୍ରାଣ ଦେଲେ । 

ଗୋଆଲିଅର ରାଜାଙ୍କଠାରୁ ରାଣୀ ଲକ୍ଷ୍ମୀବାର ସାହାଯ୍ୟ 
ମାଗିଥ୍୍‌ଲେ । ଗୋଆଲିଅରର ମରହଟ୍ଟା ରାଜା ସିନ୍ଧିଆ ସାହାଯ୍ୟ 

ଦେବାକୁ ପ୍ରଥମେ ରାଜି ହୋଇଥ୍‌ଲେ । କିନ୍ତୁ ଇଂରେଜମାନଙ୍କୁ ଡରି 
ସେ ପରେ ଏଥ୍‌ପାଇଁ ପଛେଇଲେ । ତାଙ୍କ ଦେବାନ୍‌ ଦିନକର ରାଓଙ୍କୁ 
ଇଂରେଜମାନେ ହାତ କରିସାରିଥ୍ଲେ | 


ରାଣୀ ଗୋଆଲିଅର ପାଖାପାଖି ଅଞ୍ଚଳରେ ଗୋରା ବାହିନୀ 
ସଙ୍ଗେ ଯୁଦ୍ଧ କଲେ | ଛଦ୍ଧବେଶରେ ଚନ୍ଦନ ହଜୁରୀ ସାଧୁ ଗଙ୍ଗା ଦାସ 
ନାମରେ ସେହିଠାରେ ଲୁଚି ରହିଥାନ୍ତି । ଝାନ୍‌ସୀ ରାଣୀଙ୍କ ଘୋଡ଼ା 
ପାଣି ଦେଖି ହଠାତ୍‌ ଅଟକି ଗଲା । ରୋଜ୍‌ ସାହେବଙ୍କ ଗୁଳିରେ ରାଣୀ 
ପ୍ରାଣ ଦେଲେ । ଚନ୍ଦନ ହଜୁରୀଙ୍କ ହାଚରୁ ମହାପ୍ରସାଦ ଓ ପାଣି ପାଇ 
ସେ ଆଖି ବୁଜିଲେ । 


ଜଳନ୍ତା ଜୁଇରେ ଶୋଇଲେ ଭାରତର ବାଘୁଣୀ ଲକ୍ଷ୍ୀବାର । 
ତାନ୍ତିଆ ପାଇଲେ ଫାଶୀ | ନାନା ସାହେବ ହେଲେ ନିଖୋଜ । ସଠିକ୍‌ 
ବିବରଣୀ ଜାଣି ପାରିଲେ ନାହିଁ ହଜୁରୀ । ଯାହା ହେଉ, ତାଙ୍କର ଶେଷ 
ମୋଗଲ ସମ୍ରାଟ ବାହାଦୂର ଶାହାଙ୍କ ସଙ୍ଗେ ଦେଖା ହୋଇଗଲା । 


ବାହାଦୂର ଶାହାଙ୍କ ନାମରେ ଇଂରେଜ ସରକାରଙ୍କ ବିରୁଦ୍ଧରେ 
ବିଦ୍ରୋହ ଚାଲିଲା । ବାହାଦୂର ଶାହାଙ୍କର ରାଜ୍ୟଟି ଥଲା କେବଳ 
ଦିଲ୍ଲୀର ଲାଲକିଲ୍ଲା ଦୁର୍ଗ । ଦୂର୍ଗ ବାହାରେ ତାଙ୍କ ରାଜୁତି ନଥ୍‌ଲା । 
ତଥାପି ସିପାହୀମାନେ ତାଙ୍କୁ ସମ୍ରାଟ ବୋଲି ମାନୁଥ୍‌ଲେ । ତାଙ୍କର 
ଦୁଇ ପୁତ୍ରଙ୍କୁ ହଡସନ୍‌ ସାହେବ ଗୁଳି କରି ମାରିଦେଇଥଲେ । ପୂର୍ବରୁ 

ମୋଗଲ ସମ୍ପାଟମାନେ ଇଂରେକ୍ରମାନଙ୍କୁ ବଣିଜ କରିବା ପାଇଁ ଅନୁମତି 
ଦେଇଥ୍‌ଲେ। ତାହାରି ଫଳ ଏବେ ମୋଗଲ ସମ୍ରାଟ ବାହାଦୁର ଶାହା 
ପାଇଲେ i ମେ।ଗଲ ଉଦାରତାର ଠିକ୍‌ ଉତ୍ତର ଦେଇଛନ୍ତି 
ଇଂରେଜମାନେ ! ମନେ ମନେ ହସିଲେ ଚନ୍ଦନ ହଜୁରୀ ! ବାହାଦୁର 
ଶାହାଙ୍କୁ ଇଂରେଜମାନେ ବର୍ମାର ରେଙ୍ଗନରେ ଛନ୍ଦୀ କରି ରଖିଲେ । 
ସେହିଠାରେ ତାଙ୍କର ମୃତ୍ୟୁ ହେଲା ! ଜନ୍ମ ମାଟିରେ କବର ପାଇବା 
ଗୌରବ ତାଙ୍କୁ ଦିଆଗଲା ନାହିଁ । 
ବାହାଦୂର ଶାହାଙ୍କ କଥା ଭାବି ଚନ୍ଦନ ହଜୁରୀ ଦୀର୍ଘଶ୍ବାସ 
ଛାଡ଼ିଲେ । ବାହାଦୂର ଶାହା ଜଣେ କବି ଥୁଲେ । କବି ଭାବରେ ତାଙ୍କ 
ନାମ ଜାଫର । ଗୋଟିଏ ଉର୍ଦ୍ଧ କବିତାରେ ଜାଫର କହିଛନ୍ତି- 
“ଆରେ ଜାଫର ହାତେ ତୋ ନାହିଁରେ 
ତଲ୍ଲବାର୍‌ 
ଛାତିରେ ଆଉ ତୋ ବଳ ନାହିଁରେ 
ପ୍ରାଣ ଭିକ୍ଷା ତୋର ଦରକାର । 
ନର ବୀର ସଂ୍ରାମି ! ପିଣ୍ଡରେ ରହିଛି 
କେତେଦିନ ପାଇଁ ତୋର ପ୍ରାଣ 
ହିନ୍ଦୁସ୍ଥାନରେ ତଲବାର ନେଇ ମାଡ଼ି ଚାଲ 


ମାଡ଼ିଚାଲ ଆସେ ଲଣ୍ଡନ ।” 
୧୫. 

ଝାନ୍ସୀ ରାଣୀଙ୍କ ଅଭୁଲା ସ୍କୃତି ନେଇ ଚନ୍ଦନ ହଜୁରୀ ରାଜ୍ୟ 
ପରେ ରାଜ୍ୟ ଘୂରି ବୂଲିଲେ । କାନରେ ଶୂଭି ଯାଉଥ୍ଲା ସେହି ମଧୂର 
ଡାକ ‘ଭାଇଜୀ' । ଜଗନ୍ନାଥଙ୍କ ମହାପ୍ରସାଦକୁ ସାକ୍ଷୀ ରଖି ହଜୁରୀ 
ଏବଂ ଝାନ୍‌ସୀ ରାଣୀ ଲକ୍ଷ୍ମୀବାଇ ଭାଇ-ଭଉଣୀ ହୋଇଯାଇଥ୍‌ଲେ । 
ରକ୍ତ ସଂପର୍କଠାରୁ ବଳି ଥ୍ଲା ଏ ସମ୍ବନ୍ଧ । 


ବିପ୍ନବୀମାନଙ୍କ ସ୍କୃତି ତର୍ପଣ କରିବା ଲାଗି ଚାଖି କେବଳ 
ବଞ୍ଚିଥ୍ଲେ ! ସେ ଯୁଦ୍ଧ କ୍ଷେତ୍ରରେ ପ୍ରାଣ ଦେଇଥୁଲେ, ଯନ୍ତ୍ରଣାରୁ ମୁକ୍ତି 
ପାଇଥାନ୍ତେ ବୋଲି ଭାବ୍ରଥ୍‌ଲେ ।! କାଲାକାଙ୍କର ରାଜା ଥଲେ ଜଣେ 
ଜଗନ୍ନାଥ ଭକ୍ତ ¦ ତାଙ୍କ ପାଖରେ ହଜୁରୀ ବହୁତ ଦିନ ରହିଥ୍‌ଲେ ! 


ଇ୍‌ଂରେଜ ସରକାରଙ୍କ ଆଖିରେ ଧୂଳି ଦେବା ପାଇଁ ପ୍ରଚାର 
କରାଯାଇଥ୍‌ଲା ଯେ, ଚାଖିଙ୍କର ମୃତ୍ୟୁ ହୋଇ ଯାଇଛି । ଏହି ସମ୍ବାଦ 
ଚାରିଆଡ଼େ ବ୍ୟାପିଗଲା । ଚାଖିଙ୍କ ପନ୍‌ୟ ସୁନ୍ଦରମଣି ବିଧବା ହେଲେ । 
ଏକମାତ୍ର ପୂତ୍ରକୁ ନେଇ ତାଙ୍କର ଡହଳ ବିକଳ ହେବା ସାର ହେଲା । 
ଗୋରା ସରକାରଙ୍କର ଘୋଷଣା ବାହାରିଲା । ଯେଉଁମାନଙ୍କ ବିରୁଦ୍ଧରେ 
ମଣିଷ ମାରିବା ପ୍ରମାଣ ନାହିଁ, ସେମାନେ କ୍ଷମା ପାଇଲେ ¦ କାଲାକାଙ୍କର 
ରାଜାଙ୍କ ପରାମର୍ଶ ଅନୁସାରେ ହଜୁରୀ ଆସି ପହଞ୍ଚିଲେ ପୂରୀରେ । 
ଗଜପତି ଦିବ୍ୟସିଂହ ଦେବ ବୀର ଚନ୍ଦନ ହଜୁରୀଙ୍କୁ ସ୍ବାଗତ ଜଣାଇଲେ । 
ଗଜପତିଙ୍କୁ ଇଂରେଜମାନେ କୋପ ଦୃଷ୍ଟିରେ ଦେଖୁଥ୍‌ରେ । ମଣିଷ 


୧୬ 

ମାରିବା ଅପରାଧରେ ତାଙ୍କୁ ସାରା ଜୀବନ ଜେଲ ଦଣ୍ଡ ଦିଆଯାଇ 
କଳାପାଣି ପଠାଗଲା । ଏଥ୍‌ରେ ଖୁବ୍‌ ଦୁଃଖ ପାଇଲେ ଚାଖି ଖୁଣ୍ଡିଆ । 

ପୁରୀରେ ଚାଖି ଖୁଣ୍ଚିଆଙ୍କ ବିଚାର ହେଲା ! ମଣିଷ ମାରିଥ୍ବା 
ପ୍ରମାଣ ମିଳିଲା ନାହିଁ । ତାଙ୍କୁ ନଜର ବନ୍ଦୀ କରାଗଲା । ନିୟମ କରାଗଲା 
ଯେ, ସେ ପୂରୀ ବାହାରକୁ ଯାଇ ପାରିବେ ନାହିଁ । ପ୍ରତିଦିନ ତାଙ୍କୁ 
ଥାନାରେ ହାଜିର ହେବାକୁ ପଡୁଥ୍ଲା । 


ସୁନ୍ଦରମଣି ଏଥରକ ସଧବା ହେଲେ । ମାଇପେ ଢ଼ଗ 
ବୋଲିଲେ ¬ 


““ନଇରେ ବାଳିଆ ଚହଟିଲା 
କଜଳ ସିନ୍ଦୁର ନାଆଲୋ ରାଣ୍ଡ 
ପୂଣି ଚାଖିଆ ଲେଉଟିଲା ।” 

ଚାଖି ଖୁଣ୍ତିଆ ପୁରୀ ବାହାରକୁ ଯାଇ ପାରିଲେ ନାହିଁ । ତାଙ୍କ 
ସାମାନ୍ୟ ପେନ୍‌ସନ୍‌ ମିନୂଥ୍ଲା । ଦିନେ ଟ୍ରେଜେରୀରେ ପେନସନ୍‌ ପାଇଁ 
ସେ ହଇରାଣ ହେଲେ । ଏହା ଚାଖିଙ୍କୁ ଖୁବ୍‌ ବାଧ୍ଲା । ସେ କହି 
ପକେଇଲେ, ¢ ପ୍ରମାଣ ସିନା ନାହିଁ, ଏ ହାଜତରେ କେତେ ସାହେବଙ୍କୁ 
ଚିପିଛି । ତୂମକୂ ଚିପିବାକୁ କେତେ ବେଳ ।” ' ଏହି କଥା ଶୁଣି ଟ୍ରେଜେରୀ 
ବାବ୍ର ପେନସନ୍‌ ପାଇଁ ଚାଖି ଖୁଣ୍ଟି ଆଙ୍କୁ ଆଉ ହଇରାଣ କରି ନାହାରି ! 


୧୭ 

ଏବେ ଚାଖିଙ୍କ ହାତରେ ଆଉ ଖଭ୍ଡା ନଥୁଲା । ଝାନ୍‌ସୀ ରାଣୀ 
ଯୁଦ୍ଧରେ ବଳି ପଡ଼ିସାରିଥ୍‌୍ଲେ । ନାନା ସାହେବ ଓ ତାର୍ତିଆ ଟୋପି 
ଜୀବନ ଦେଇ ସାରିଥ୍ଲେ । ଚାଖିଙ୍କ ଆଖିରୁ ଲୁହ ଝରୁଥ୍ଲା । ସେ 
ଜଗନାଥଙ୍କୁ ଚାହିଁ ନିଜେ ଲେଖିଥ୍ବା ଜଣାଣଟି ଗାଉଥ୍‌ଲେ - 


“ ଧଣ୍ଡାମାଳ ବୂହା ଦୃଦିଶୀ ରାହୁ 
ଚଣ୍ଡାଳ ଗ୍ରାସୁଅଛି ଚାହୁଁ ଚାହୁଁ । 
ଭଶ୍ତାରେ ଖଣ୍ଡା ନାହିଁ କି ମଣିମା 
ଗଶ୍ଡାକର ଦିଶୁ ନାହିଁ ମହିମା ହେ । 
ହଣ୍ଡା ମୋ ଯାଉଛି ଫାଟି ହେ 
ଥଣ୍ଡା କର ଜ୍ଞାନର କୃପାଦଳ ବର୍ଷି 
ମୋ ଚିତ୍ତ ଚାତକ ପାଟି ହେ ।” 


ଚାଖ୍‌ ଖଣ୍ଡା ଛାଡ଼ି କଲମ ଧଇଲେ ଜଣାଣ ରଚନା କରି ସେ 
ପ୍ରଭୁଙ୍କ ଆଗରେ ନିଜ ପ୍ରାଣର ବ୍ୟଥା ଗାଇଲେ — 


ମନ୍ଦର ଧର ନୀଳଗିରି ବାସ୍ସୀ 
କନ୍ଦର ବାସୀ ପ୍ରାୟେ ଅଛି ବସି 
ପନ୍ଦର ନେତ୍ର ଆଶା ପୁରନ୍ଦର 
ଚନ୍ଦନ କରନ୍ତି ଯେଉଁ ପୟର ହେ 
୧୮ 

ଛନ୍ଦ ଛାଡ଼ ଦେବରାଜ ହେ, 
ନନ୍ଦ ନନ୍ଦନ ଶ୍ରୀ ଚରଣାରବିନ୍ଦେ 
ଚନ୍ଦନ ହଜୂରୀ ଭଜେ । 
ଚାଖି ଖୁଣ୍ଡିଆ ନଜରବନ୍ଦୀ ଭଳି ରହିଲେ । ସେ ପ୍ରତିଦିନ 


କଲେକ୍ଟରଙ୍କ ଅଫିସକୁ ' ଯାଇ ଜଣେ ମାଜିଷ୍ଟ୍ରେଟଙ୍କ ଦେଖା କରି 

ମନ୍ଦିରକୁ ଯାଉଥ୍‌ଲେ । ପୁରୀ ରାଜନଅର ଥୁଲା ଶୂନ୍ୟ । ରାଜା ଦିବ୍ୟସିଂହ 
ଦେବଙ୍କୁ କଳାପାଣି ଦଣ୍ଡ ହୋଇଥଲା ¦ ଆଭ୍ଡାମାନର ସେହି କଳାପାଣି 
ଜେଲ୍‌ରେ ସେ ମୃତ୍ଯୁ ପଯ୍ୟନ୍ତ ରହିଥ୍‌ଲେ । ବୀର ଶ୍ରୀ ଗଜପତି 
ନବକୋଟି କର୍ଣ୍ଣାଟୋଜଳ ବର୍ଗେଶ୍ବର ପ୍ରତାପୀ ରାଜାଙ୍କ ଜୀବନର ଏହି 
ହେଲା ଶେଷ ପରିଣତି । ଦିବ୍ୟସିଂହଙ୍କ ରାଜୁତି ବେଳେ ନଅଙ୍କ ଦୂଭିକ୍ଷ 
ପଡ଼ିଥ୍ଲା । ଏହି ସମୟରେ ଲୋକେ ପୋକମାଛି ପରି ମରି ଯାଉଥ୍୍‌ଲେ | 
ପୁରୀକୁ ଆସୁଥ୍ବା ନଅଙ୍କିଆ ଭିକାରୀ ଦଳକୁ ସାହାଯ୍ୟ କରିବା ପାଇଁ 
ଚାଖି ଖୁଣ୍ଵିଆ ଅଣ୍ଟା ଭିଡ଼ିଥ୍‌ଲେ । 
ଚାଖି ଖୁଣ୍ଟିଆ ଜଗନ୍ନାଥଙ୍କ “ବଡ଼ ଶୃଙ୍ଗାର”? ବେଶ ବେଳେ 
ପ୍ରଭୁଙ୍କୁ ଚାହିଁ ଦୁଃଖରେ ଗାଉଥ୍୍‌ଲେ ¬ 
““ଚାଖିଆ ରହି ଦୂରେ ଚିନ୍ତଇ ନେତ୍ର ସ୍ଥିରେ 
ୟେ ବେଶ ବଡ଼ ଶୃଙ୍ଗାରକୁ 
ଚିନ୍ତିବା ମାତ୍ରେ ମନ ଶୀତଳ ପ୍ରାଣ ଯେସନ 
ବରଷା ନାମେ ଧନକୁ ରେ ପାପ ନେତ୍ର । 
ରାଧା ନାମେ ଅହିତ ମହାଭାବ ଜଡ଼ିତ 
ରଚନା ଅଟେ ଅପ୍ରାକୃତ 
ରେ ପାପ ନେତ୍ର । 
୨୦ 

ଖଶ୍ତୁଆ ତଳେ ରଖି ଏକ୍‌ ଆରେକେ ଦେଖି 
ନୀଳାଦ୍ରି କେଶରୀ ମଣନ୍ତି 

ଶୟନ ସୁଖ ସାର ଏ ବେଶ ମନୋହର 
ପିିଣ ସୁଖେ ପହୂଡ଼ର୍ତି 
ରେ ପାପ ନେତ୍ର । 

ମୋ ନେତ୍ର ପଟେ ଲାଖି ହେଉ ନିରଦ ସୁଖୀ 
ଚନ୍ଦନ ହଜୁରୀ ଭଣତି 
ରେ ପାପ ନେତ୍ର । 


ଜଗନ୍ନାଥଙ୍କୁ ଡାକିବା ଛଡ଼ା ଆଉ କିବା ଉପାୟ ଥୁଲା ତାଙ୍କର ? 
ଶେଷ ଜୀବନରେ ସବୁ ସାହା ଭରସା ହରାଇ ତାଙ୍କ ମନ ହାହାକାର 
କରୁଥ୍ଲା । ନିରାଶ ହୋଇ ସେ କଳାଠାକୁରଙ୍କ ଆଗରେ ଜଣାଣ 
କରୁଥ୍ଲେ ¬ 


*ଡ଼େଣା ଭଙ୍ଗା ପକ୍ଷୀ ପରାୟେ ହୋଇ 
ଡାକ ବିନୂ ଗତି ଅନ୍ୟଥା ନୋହି । 


ଚାଖି ଖୁଣ୍ିଆ ଆଜି ନାହାନ୍ତି । ଏହି ମାଟିରେ ଜୟୀ ରାଜଗୁରୁ, 
ବକ୍ି ଜଗବନ୍ଧୁ, ସୁରେନ୍ଦ୍ର ସାଏଙ୍କ ଭଳି ବୀର ପୂରୁଷ କନ୍ତିଥ୍‌ଲେ । 
ମାତୃଭୂମିର ଟେକ ରଖ୍ବା ପାଇଁ ଲଢ଼େଇ କରି ସେମାନେ ଜୀବନ 
ଦେଇଥ୍‌ଲେ । ଚାଖି ଖୁଣ୍ଡିଆ ସେହି ମାଟିର ସନ୍ତାନ । 


୨୧ 

ଓଡ଼ିଆ ବୀଉ ଚାଖି ଅସମ୍ଭବକୁ ସମ୍ଭବ କରିଥ୍‌ଲେ । ପ୍ରବଳ 
ପ୍ରତାପୀ ଇଂରେଜକୁ ଭୟ ନଥ୍‌୍ଲା ତାଙ୍କର । ଆଜିର ଓଡ଼ିଆ ପୁଅ ଏଇ 
ବୀରଙ୍କୁ ମନେ ପକେଇ ନିର୍ଭୀକ ହେଉ । ଜଗନ୍ନାଥ ; ଯାହାର ସାହା, 
ତା'ର ଭୟ କ'ଣ ? ଏଇ କଥା ମନରେ ରଖି ଚାଖି ଖୁଣ୍ଡିଆ ଦିନେ 
ଅନ୍ୟାୟ ବିରୁଦ୍ଧରେ ଅଣ୍ଟା ଭିଡ଼ିଲେ । ଜଗନ୍ନାଥ ଦ୍ବେଶର ପୁଅମାନେ 
ଆଜି ଏଚିକି ମନେ ପକାରୁ । 

